

Competitive Examination Cell

Various programmes have been taken regularly under Competitive Exam. Cell. The cell provides guidance to the students through programmes arranged by the college. The faculties available in the vicinity have been called and they delivered lectures to the students. All these programmes by various personalities taken in the college have given place in the local newspapers. They are listed followed till 2018.

दि- १८/७/२०१७

५ इल्लो गिरी हॉल


पृष्ठ- १

पाटपन्हाळेतील स्पर्धा परीक्षा कार्यशाळेस उत्स्फूर्त प्रतिसाद

उमराठ-गुहागर, १७ जुलै (वार्ताहर)- पाटपन्हाळे कला, वाणिज्य व विज्ञान महाविद्यालय व युनिक अँकॅडमी पुणे यांच्यावतीने स्पर्धा परीक्षेची तयारी या विषयावर नुकत्याच पार पडलेल्या कार्यशाळेस उत्स्फूर्त प्रतिसाद मिळाला.

या कार्यशाळेला मार्गदर्शन करण्यासाठी डॉ. दिलीप देशमुख, इंद्रजीत यादव, हर्ष व लवंगारे उपस्थित होते. डॉ. दिलीप देशमुख यांनी आपल्या मार्गदर्शनामध्ये कोकणातील विद्यार्थ्यांची मानसिकता व त्यांच्याजवळ असणारी बुद्धीमत्ता यांचा वापर करून स्पर्धा परीक्षेमध्ये कशाप्रकारे यश संपादन करता येईल याची माहिती दिली. हर्षल लवंगारे यांनी महाविद्यालयीन शिक्षण घेत असताना तीन वर्षांचे नियोजन अशाप्रकारे करावे की जेणेकरून केंद्रीय लोकसेवा आयोग व महाराष्ट्र लोकसेवा आयोगाच्या परीक्षांना पदवीनंतर सुत्रबद्ध पद्धतीने सामोरे जाता येईल. इंद्रजीत यादव यांनी आपल्या मार्गदर्शनामध्ये देशाच्या घोरण निर्मितीमध्ये प्रशासकीय अधिकाऱ्यांचे असणारे महत्त्व सांगून त्यामध्ये आपल्याला कसे सहभागी होता येईल हे स्पष्ट केले. या परीक्षेमध्ये १० वी, १२ वीमधील फक्त हुशार विद्यार्थीच यशस्वी होतात असे नाही तर सर्वसामान्य बुद्धीमत्तेचे विद्यार्थी देखील मेहनतीने यशस्वी होऊ शकतात, हे त्यांनी विविध उदाहरणांच्या आधारे स्पष्ट केले. या कार्यक्रमाला पाटपन्हाळे एज्यु. सोसायटीचे अध्यक्ष भालचंद्र चव्हाण, सचिव सुधाकर चव्हाण, महाविद्यालयाचे प्रभारी प्राचार्य प्रा. प्रविण सनये, पशुंगम पंचक्रोशी शिक्षण मंडळाचे अध्यक्ष अभयशेठ सहस्त्रबुध्दे, सचिव सुनिल गमरे, उपाध्यक्ष अनंत कदम, संचालक संदेश आयर, आर.सी. काळे महाविद्यालयाचे प्राचार्य माळी उपस्थित होते. या कार्यक्रमाचे प्रास्ताविक व सुत्रसंचालन प्रा. सुभाष खोत यांनी केले.





सकारात्मक विचारसरणी हाच यशाचा भक्कम पाया

शृंगारतळी : ग्रामीण भागात जन्म घेणे ही एक समस्या न मानता ती एक संधी मानल्यास व्यक्तिमत्त्व विकास व करिअर चांगल्याप्रकारे होऊ शकते, असे प्रतिपादन शिवाजी विद्यापीठाचे वाणिज्य व व्यवस्थापन विभागाचे प्रमुख डॉ. अण्णासाहेब गुरव यांनी केले.

येथील पाटपन्हाळे कला वाणिज्य व विज्ञान महाविद्यालयाच्या वाणिज्य मंडळाच्यावतीने व्यक्तिमत्त्व विकास व करिअर या विषयावर एकदिवशीय कार्यशाळेचे आयोजन करण्यात आले. याप्रसंगी मार्गदर्शन करताना ते बोलत होते. कोकणातील विद्यार्थ्यांचे विशेष कौतुक करून येथील विद्यार्थ्यांमध्ये शिबिध असणाऱ्या गुणवत्ता स्पष्ट करून सांगितल्या, परंतु करिअर करताना विद्यार्थी या गुणवत्तेचा फारसा विचार करीत नसल्यामुळे गुणवत्ता असून देखील

डॉ. अण्णासाहेब गुरव यांचे प्रतिपादन

चांगले करिअर करू शकत नसल्याचे स्पष्ट केले. आपल्या विद्यार्थ्यांकडे मर्यादित साधने असतात. या मर्यादित साधनावरच विकास करणे म्हणजेच व्यक्तिमत्त्व विकास होय. महाविद्यालयात प्रवेश घेतानाच आपले ध्येय निश्चित केल्यास व त्या ध्येयाची प्रतिमा मनात तयार झाल्यास संबंधित ध्येयापर्यंत पोहोचता येते. प्रत्येक समस्यांमध्ये त्याचे उत्तर असते. त्यामुळे ध्येयापर्यंत पोहोचण्यासाठी सकारात्मक विचारसरणी असेल तर यश मिळविणे सहज सोपे जाते.

रत्नागिरी जिल्ह्याच्या ग्रामीण भागामध्ये राहून देखील यशाची अपेक्षित उंची गाठणे सहज शक्य आहे. यश

मिळविण्यासाठी त्यांनी विविध ५५ टिप्स सांगितल्या. प्रत्येक विद्यार्थ्यांकडे विविध बलस्थाने असतात. परंतु विद्यार्थी त्याचा विचार न करता त्यांच्याकडे असणाऱ्या नकारात्मक गोष्टीचाच अधिक विचार करीत असल्यामुळे त्यांच्या प्रगतीवर मर्यादा येतात. व्यक्तिमत्त्व विकासासाठी प्रमाणिकपणा, आत्मविश्वास, स्वतः विषयी असणारा आदर, आनंदीपणा, योगासनांचा वापर केल्यास करिअरसाठी त्याचा निश्चित उपयोग होतो हे स्पष्ट केले.

सूत्रसंचालन वृंदाली जाधव हिने, प्रास्ताविक प्रसाद भेकरे यांनी तर आभार कु. जान्हवी शिरगावकर हिने मानले. या कार्यक्रमाला वाणिज्य विभाग प्रमुख प्रा. खोत एस. एस., प्रा. गजभिये लंकेश, प्रा. देसाई पी. ए. मोरे एस. एस., ग्रंथपाल श्री. गुरव व विद्यार्थी उपस्थित होते.



पाटपन्हाळे महाविद्यालयात विद्यार्थ्यांना मार्गदर्शन करताना शिवाजी विद्यापीठाचे वाणिज्य व व्यवस्थापन विभागाचे प्रमुख डॉ. अण्णासाहेब गुरव

कोकणात उद्योजकता विकासाला मोठी संधी : शाळीग्राम खातू

गुहागर : प्रतिनिधी

कोकणातील विद्यार्थी केवळ नोकरीचा विचार करीत असल्याने गुणवत्ता असूनही चांगले उद्योजक तयार होत नाहीत. उद्योगधंद्यात यशस्वी होण्यासाठी अपार कष्टाशिवाय पर्याय नाही. कोकणात उद्योजकता विकासाला मोठी संधी आहे. आर्थिक परिस्थितीचा नकारात्मक विचार न करता ती एक संधी मानल्यास उद्योजक विकासात फारशी अडचण येत नाही, असे मत उद्योजक शाळीग्राम खातू यांनी व्यक्त केले.

पाटपन्हाळे कला, वाणिज्य व विज्ञान महाविद्यालयात 'उद्योजक आपल्या भेटाला' या कार्यक्रमाचे आयोजन करण्यात आले होते. यावेळी उद्योजक शाळीग्राम खातू यांनी उपस्थित राहून मार्गदर्शन केले. वाणिज्य मंडळाच्यावतीने हा कार्यक्रम पार पडला.



चिपळूण : पाटपन्हाळे महाविद्यालयात आयोजित कार्यक्रमात मार्गदर्शन करताना उद्योजक शाळीग्राम खातू, व्यासपीठावर अन्य मान्यवर.

यावेळी खातू यांनी कोकणातील विद्यार्थ्यांचे कौतुक केले. यावेळी देश व राज्यातील अनेक उद्योजक आर्थिक परिस्थिती नसतानादेखील कष्ट व मेहनतीच्या जोरावर कसे घडले हे विविध उदाहरणांच्या आधारे खातू यांनी स्पष्ट केले.

खातू म्हणाले, आपल्या उद्योगाची उभारणी करताना कोणत्या अडचणी आल्या, व्यवसाय

वाढविताना कोणत्या संकटांना सामीरे जावे लागले या सर्व गोष्टी उलगडल्या. व्यवसाय कोणता करावा या संदर्भात व्यवसायाच्या संधी कशा शोधायच्या याचे विवेचन केले. कष्ट करण्याची तयारी असेल तर आपल्याला सहजरित्या कर्ज मिळू शकते. विद्यार्थीदशेतच उद्योजक होण्याच्या दृष्टीने विचार करणे गरजेचे आहे. कोकणातील पान २ वर >

यणार आह.

कोकणात उद्योजकता विकासाला मोठी संधी

बहुतांश विद्यार्थ्यांकडे गुणवत्ता भरपूर प्रमाणात आहे. त्याचा वापर महाविद्यालयीन जीवनापासून केल्यास व केवळ नोकरीच्या मागे न लागल्यास कोकणातही मोठे उद्योजक घडू शकतात, असा आशावाद खातू यांनी व्यक्त केला. कार्यक्रमाचे सूत्रसंचालन सुमैया हिने केले. अनिरुद्ध जोशी यांनी प्रास्ताविक केले. कार्यक्रमास वाणिज्य विभागप्रमुख प्रा. एस. एस. खोत, प्रा. लंकेश गजभिये, प्रा. पी. ए. देसाई, प्रा. शिंदे, ग्रंथपाल गुरव आदींची उपस्थिती होती.



लोकमत

II

रत्नागिरी, शनिवार,
दि. १४ ऑक्टोबर २०१७

विमा क्षेत्रात करिअरची संधी

संतोष वरंडे : पाटपन्हाळे महाविद्यालयात विद्यार्थ्यांसाठी व्याख्यान

लोकमत न्यूज नेटवर्क

गुहागर : विम्याची गरज गरीब व्यक्तींपासून श्रीमंत व्यक्तीपर्यंत सर्वांनाच असते. आयुर्विमा महामंडळाबरोबरच अनेक खासगी कंपन्यादेखील विमामध्ये अस्तित्वात आहेत. विमा व्यवसाय करिअरसाठी सर्वोत्कृष्ट असल्याचे मत संतोष वरंडे यांनी व्यक्त केले.

तालुक्यातील पाटपन्हाळे कला, वाणिज्य व विज्ञान महाविद्यालयाच्या वाणिज्य मंडळातर्फे 'विमा व्यवसायातील करिअरची संधी' यावर संतोष वरंडे यांच्या मार्गदर्शनपर व्याख्यानाचे आयोजन करण्यात आले होते.

भारतामध्ये १३० करोड जनतेपैकी फक्त ३० करोड लोकांचाच विमा



गुहागर तालुक्यातील पाटपन्हाळे महाविद्यालयात 'विमा व्यवसायातील करिअरची संधी' कार्यक्रमात संतोष वरंडे यांनी मार्गदर्शन केले.

असून, बाकीची जनता विम्यापासून वंचित आहे. त्यामुळे या व्यवसायात मोठ्या प्रमाणात विकासाची क्षमता असल्यामुळे करिअर करण्यासाठी विमा हे सर्वोत्कृष्ट क्षेत्र आहे. विमा सल्लागार किंवा विमा प्रतिनिधी म्हणून महाविद्यालयीन जीवनापासूनच किंवा शिक्षण पूर्ण झाल्यावरदेखील काम करता येते. तसेच पूर्णवेळ किंवा अर्धवेळदेखील या व्यवसायामध्ये

काम करता येते, असे ते म्हणाले.

या कार्यक्रमाला पाटपन्हाळे महाविद्यालयाचे प्रभारी प्राचार्य प्रवीण सनये, वाणिज्य विभागप्रमुख प्रा. सुभाष खोत, प्रा. लंकेश गजभिये व प्रा. कृष्णाजी शिंदे आदी उपस्थित होते. कार्यक्रमाचे सूत्रसंचालन रोहिणी जाधव हिने केले. प्रस्तावना कामिनी सकपाळ हिने केली तर मोहिनी मोहिते हिने आभार मानले.

दैनिक

सागर

रत्नागिरी
Ratnagiri



दि. १५/२/२०१८

पाटपन्हाळे महाविद्यालयाच्या विद्यार्थ्यांनी दिली जैवविविधता उद्यानाला भेट

शृंगारतळी : गुहागर तालुक्यातील चिखली येथील स्व. उत्तमराव पाटील जैवविविधता उद्यानात पाटपन्हाळेच्या कला वाणिज्य महाविद्यालयाच्या वनभोजनाचे अवचित्य साधून सर्व विद्यार्थ्यांनी विविध वनस्पतींची माहिती घेतली.

यावेळी पक्षांचे निरीक्षण व घनदाट निसर्गरम्य वातावरणाचा आनंद विद्यार्थ्यांनी घेतला.

यावेळी पोलीस निरीक्षक देवेंद्र पोळ, उद्यान कमिटी अध्यक्ष भगवान कदम, पाटपन्हाळे कॉलेजचे



पाटपन्हाळे महाविद्यालयातील विद्यार्थ्यांना विविध वनस्पतींची माहिती देताना वनपाल चंद्रकांत तावडे, सोबत उद्यान कमिटी अध्यक्ष भगवान कदम, पाटपन्हाळे कॉलेजचे प्राध्यापक श्री. खोत, श्री. गजभिये. प्राध्यापक श्री. खोत, श्री. गजभिये आदि उपस्थित होते.

दि. २०/२/२०१८

रत्नागिरी टाइम्स

कोकणचे सर्वाधिक खपाचे दैनिक



गुहागर तालुक्यातील चिखली जैवविविधता उद्यानात विद्यार्थ्यांना मार्गदर्शन करताना मान्यवर सोबत प्राध्यापक.

चिखलीतील उद्यानात विद्यार्थ्यांनी घेतला वनभोजनाचा आनंद

उमराठ (गुहागर), १९ फेब्रु. (वार्ताहर) - गुहागर तालुक्यातील चिखलीतील स्व. उत्तमराव पाटील जैवविविधता उद्यानात पाटपन्हाळे वरिष्ठ महाविद्यालय वरिष्ठ महाविद्यालयाच्या विद्यार्थ्यांनी वनभोजनाचा आस्वाद घेतला. युवकांनी विविध वृक्ष, पक्षीयांचे निरीक्षण करून माहिती घेतली. वनपाल चंद्रकांत तावडे यांनी उद्यानाबाबत माहिती दिली.

यावेळी गुहागरचे पो. नि. देवेंद्र पोळ, वनपाल चंद्रकांत तावडे, उद्यान कमिटी अध्यक्ष भगवान कदम, ग्रामस्थ संदीप मांडवकर, प्रा. खोत, प्रा. गजभिये उपस्थित होते.



गुहागर तालुक्यातील पाटपन्हाळे येथे उंच भरारी फिल्मचे दिग्दर्शक अनिल कांबळे यांचा सत्कार करताना प्रा.प्रविण सनये दुसऱ्या छायाचित्रात विद्यार्थी वर्ग. (छाया- गणेश किर्वे, वरवेली)

कोकणातील युवकांनी स्पर्धा परीक्षांसाठी पुढे यावे

वरवेली, (वार्ताहर)- कोकणातील युवकांनी स्पर्धा परीक्षेतून आयएस, आयपीएस होण्यासाठी 'सेराट' झालं पाहिजे, कोणतेही मोठे ध्येय साध्य करण्यासाठी ध्येयवेडे व्हावेच लागते असे प्रतिपादन वेलदूर वि.प.शाळेत प्राथमिक शिक्षक असलेले लेखक व उंच भरारी फिल्मचे दिग्दर्शक अनिल कांबळे यांनी व्यक्त केले.

पाटपन्हाळे कला, वाणिज्य व विज्ञान महाविद्यालयात स्पर्धा परीक्षांबाबत मार्गदर्शन करण्यात आले. तसेच स्पर्धा परीक्षेचे कथानक असलेली कोकणातील पहिली

शैक्षणिक फिल्म उंच भरारी दाखवण्यात आली. श्री.कांबळे यांनी बोर्ड परिक्षात कोकण विभाग महाराष्ट्रात अव्वल असतो मग स्पर्धा परीक्षांत मागे का? यावर भाष्य केले. एमपीएससी व युपीएससी या परीक्षांची प्राथमिक तयारी कशी करावी याबाबत मार्गदर्शन केले. एमपीएससी व युपीएससी या परीक्षांची प्राथमिक तयारी कशी करावी याबाबत मार्गदर्शन केले. चित्रपटाचे शुटींग म्हटले की, बरेचसे दिग्दर्शक कोकणला पसंती देतात. पण कोकणाचे सामाजिक जीवन पडद्यावर आणत नाहीत. येथील युवकांची मानसिकता तयार

व्हावी व स्पर्धा परीक्षांबाबत प्रबोधन व्हावे म्हणून कोकणच्या स्थानिक कलाकारांना घेऊन कोकणचे समाज जीवन पडद्यावर आणण्याचा प्रयत्न उंच भरारीच्या माध्यमातून केला आहे असे अनिल कांबळे यांनी आपल्या मनोगतात व्यक्त केले.

याप्रसंगी कार्यक्रमाचे अध्यक्ष म्हणून प्रविण सनये उपस्थित होते. प्रा.गजभिये यांनी प्रास्ताविक तर एस.एस.खोत यांनी आभार मानले. प्रा.जालिंदर जाधव, प्रा.निलिमा सकपाल, अवधूत राजतराव, प्रदीप पडवाल यांनी कार्यक्रमाच्या नियोजनासाठी मेहनत घेतली.